



**ከም ቀደምና ኣብ ጎኒ ህዝብና ኣሎና!!
ድምፂ ተጋሩ ሰሜን ኣመሪካ ከተማ ቦስተንን ከባቢኣን!**

**ዝኸበርካ ህዝቢ ትግራይ! ዝኸበርኩም መራሕቲ ውድብን ኣባላት ህወሓትን!
ዝኸበርኩም ሓርበኛታት ጉዳኣት ኩናትን ስድራ ሰውኣትን!!**

ቅድሚ ኩሉ መባል 45 ዓመት ምጅማር ዕጥቃዊ ቃልሲ ህዝቢ ትግራይ ስለካቲት ብሄራዊን ህዝባዊን በዓል ትግራይና ምክንያት ብምግባር ናብዚ ፅምብል በዓልና እንኳን ኣብፅኸኩምን ደስ በለኩምን እናበልና ወርሓ ለካቲት ናይ ሰላምን ሓጎስን መግለፂ ንክኸውን ሰናይ ትምኒትና ክገልፀልኩም ንፈትው፤

ኣብ ዝሓለፉ ኣዋርሕ ኣብ ሃገርናን ክልል ትግራይናን ዘዋዓወው፣ ዘተሓሳስቡን ዘተሓባብሩን ዝተፈላለዩ ፖለቲካዊ ኩነታት ዝተኸየደሉ እዋን ብምንባሩ ንሕና ኣብ ሰሜን ኣመሪካ ከተማ ቦስተንን ከባቢኣን እንነብር ኣባላት ማሕበረሰብ ትግራይ እውን ኣካል ህዝብና ከም ምዃንና ከም ቀደምና ኣብ ጎኒ ህዝብና ተሰሪዕና ግቡእና ንምፍፃም ዘኸለለና ቅዋም ንምውሳድ ኣብዙ እዋንዙይ ሓፈሻዊ ኣኼባ ክነካዩድ ክኢልና።

ኣፍቱ ሓፈሻዊ ኣኼባና ዝነበሩ መመያየጢ ርእሰ ጉዳያት ስለ ወድዓዊ ኩነታት ኢትዮጵያን ትግራይናን፣ ብፍላይ ድማ **“ጉባኤ ፅንዓትን መኸተን”** ብዝብል መራሕ ቃል ኣብ ዝተኸየደ ቀዳማይ ህፁፅ ጉባኤ ህወሓት ቀሪብም ምይይጥ ዝተገበረሎም ሓሳባትን ዝተመሓለፉ ውሳኔታትን መሰረት ዝገበረ ኮይኑ ብዑምቆት ምስተመያየጥና ኣብ ጎኒ ህዝብና ክስልፉና ዝኸለሉ ውሳኔታት ብምሕላፍ ዋዕላና ብሙሉእ ሕራኝን ወነን ክዛዘም ኪኢሉ።

እንካፍቱ ናይ ቀዳማይ ህፁፅ ጉባኤ ህወሓት ዝቀረበ ፅሑፍን ዝተመሓለፉ ውሳኔታትን ኣብ ዋዕላና ትኸረት ዝሰሓቡ ጉዳያት ብሓፂሩ እንትንገልጽም፡

* ምሕደራ ኢትዮጵያ ብምክንያት ተፈጠሩ ዝፀንሐ ፅግዕተኛ ምብስባስ ባህሪ ኢህወዴግ ሕጋዊ ብዘይኮነ ኣካዲዳ ብናይቶም ሰለስተ ውድባት ጥልመትን ክሕደትን ብምፍራሱ ክኹነን ዝግበኦ ፀረ ዲሞክራሲ ተግባርን ኣካዲዳ ምጂኑ፤

* ኣቱ ዝረኣ ዘሎ ኣፈላላይ ኣብ መንጎ ስርዓት ምቕፃልን ስርዓት ምፍራስን ምጂኑ ብምእማን ህወሓት ሒዝዎ ንዝነበረ መስመር፣ እምነትን ውዳብኡን ከምዘሎ ብፅንዓት ሒዙ ከምዝቕፅለሉ፤

* ህወሓት ብዝወሰደ መርገፂ ኣብ መትከልን ኣሰራርሓን ተመስሪቱ ፅኑ ፍቃድ ሒዙ ነቲ ናይ ጥልመት ሕገ-መንግስታውን ሕብረ-ብሄራዊ-ፌደራላዊ ስርዓትን ናይ ምፍራስ ከይዲ ብፅንዓት እናተቐለሰ ዝፀንሐ ምጂኑ፣ ምስቲ ተፈጠሩ ዝኒህ ብመስመር ይኹን ብትሕዝቲ ዝተፈለየ ፅግዕተኛ ዝኾነ ሓዲሽ ዘይሕጋዊ ብልፅግና ፓርቲውን ብዝሓዘ መስመርን ኣተሓሳስባን ኣቢሮም ንክኹዱ ብፍፁም ከምዘይክእሉ፤

*ንድሕንነት፣ ህልውናን መስመርን ህዝብና ተባሂሉ ክሳብ ሕዚ ዝተኻየደ ቃልሲ ዕውት ከምዝነበረ ዝፍለጥ ኮይኑ ንቅድሚትውን እንተኾነ ብሰለማዊ፣ዲሞክራሲያውን ሕጋዊን ኣገባብ ኩለመዳያዊ ቃልሲ ከምዝካየድ፤

* ንሃላዎትን ድሕንነትን ህዝብና ኣብ ዝግበር ኩለ መዳያዊ መኸተ ኣብ ትግራይ ምስ ዝርከቡ ኣብ ድሕንነት ህዝቢ ትግራይ ምስ ዘይደራደሩ ፖለቲካዊ ውድባት ኣቢርካ ንምስራሕን ንምትሕግጋዝን ዝላግለ ፃዕሪ ከምዝግበር፤

* ህወሓት ኣብ ትሕቲ ሕገ-መንግስታውን ሕብረ-ብሄራዊ ፌደራላዊ ስርዓትን ኮይኑ ዝመርሖ ክልላዊ መንግስቲ ምስ ፌደራል መንግስቲ ዘለዎ ርክብ ናይ ክልቲኦም መንግስታት ዝተውሃቦም ሕገ-መንግስታዊ ሓላፍነት መሰረት ገይሩ ብፅንዓት ከምዝሰርሕ፤

* ናይ ሃገርና ህልውና ንምውሓስን ሕገ-መንግስታዊ ፌደራላዊ ስርዓትና ንክዕቀብን ኣብዝግበር ቃልሲ ምስ ከመኡ ዝበሉ ናይ ሕገ-መንግስትን ሕብረ-ብሄራዊ ፌደራሊስት ሓይልታትን ስትራቴጂክ ግንባር ከምዝፈጥር፤

* ህዝቢ ትግራይ ንሃላዎቱን ድሕንነቱን ኢሉ ኣብ ዘካየደ ኩለመዳያዊ መኸተ ዕንቅፋት ዝኾኑ ውሽጣዊ ድክመታቱ፣ ከባቢያውነት፣ ድሕር ኣሰራርሓን ሃይማኖት ምክንያት ዝገበረ ፅንፈኛ ምንቅስቃስን ብፅንዓት ከምዝቃለስ፤

* እቱ ዝረኣ ዘሎ ናይ ሎሚ ፈተና ከምቱ ልሙድ ብቱ ተዓዋታይ ፖለቲካዊ ባህሊ ህዝብና መሰረት ሕዚውን እንተኾነ ፍትሓዊ ቃልሲ ክሳብ ዘካየድና፣ ፅሩይ መስመርና ክሳብ ዝሓዘና ብዘይጥርጥር ክንስዕር ኢና ዝበሉ መሰረታዊ ሓሳባት ዘካተተ ጉባኤ ምንባሩ ብሰፊሖ ዝተመደቦጥናሉ ኮይኑ ብፍላይ ድማ ንምታይ ኢዩ ኣብ ናይ ህዝቢ ትግራይ ተወክልቲ ኮንፈረንስ ይኹን ኣብ ቀዳማይ ህፁፅ ጉባኤ ህወሓት “ምፍራሕ ኢህወዴግን ምምስራት ብልፅግና ፓርቲን” ዘይ ሕጋዊ ኢዩ ዝበሉሎም ምክንያታትን ኣብ ህዝብና ይበፅሕ ዘሎ ፖለቲካዊ ማሕበራዊን መጥቃዕቲ ብዑምቀት ዝረኣይናዮም ጉዳያት እዮም።

ብዙይ መሰረት አብ ኣኼባ ማሕበረሰብ ትግራይ ነበርቲ ሰሜን ኣመሪካ ከተማ ቦስተን ከባቢኣን ዘመሓለፍናዮም ውሳኔታት ዝሰዕቡ ኢዮም፡

- 1) ወደ-ዓዊ ኩነታት ሃገርናን ትግራይናን ኣመልኪቶም ኣብዘተኻየዱ ህዝባዊ ኮንፈረንስን ቀዳማይ ህፁፅ ጉባኤ ህወሓትን ዝተመሓለፉ ውሳኔታት ብሙሉእ ድምጺ ንድግፍ፤
- 2) ንህዝቢ ትግራይ፣ ንኣመራርሓን ኣባላትን ህወሓት፣ ንብሄር ብሄረሰባትን ህዝብታትን ኢትዮጵያ፣ ንህዝቢ ኤርትራ፣ ኣብ ሃገርናን ዞባናን ጉዳይ የግድሰና ኢዩ ንዝተበሉ ናይ ወፃኢ መንግስታት ዝተመሓለፉ መልእኽትን ዝቐረበሎም ፃዊዒትን እዋኑ ዝጠልቦምን ግቡኣትን ምጂኖም ብምእማን ድጋፍና ንገልፅ፤
- 3) ህዝብና ንብሄራዊን ዲሞክራሲን መሰላቱን ንልምዓትን ኣብ ዘካየዱ መሪርን ነዊሕን ቃልሲ ኣብ ድንቁርናን መግዛእትን ዝነበሩ ህዝብታት ኢትዮጵያ ሰባኣዊን ዲሞክራሲያዊን መሰሎም ንክረጋገፁ ዝተቐለሰን ሂወቱ ዝገበረን ምጂኑ እናተፈልጠ ከም ፀላኢ ንክረእ ኣብ ምስራሕ ዝርከብ ወልቀ መላኺ መራሒ ኢትዮጵያ ኣጥቢቕና ተቐውሞና እናገለጸና ከም ቀደምና ሓድነትና ኣሰጢምና ኣብ ጎኒ ህዝብና ኮይንና እስካብ ዕንወቱ ከምንቃለሶ ቃል ንኣትው፤
- 4) ብቱ ጽንፈኛ መራሒ መንግስቲ፣ መንግስቲ ኢትዮጵያ ኣብ ልዕሊ ሰራሕተኛታት ተጋሩ የብፀሐ ዘሎ ማእሰርቲ፣ ብሰላም ሰራሕኻ ናይ ዘይ ምንባርን ግህሰት ሰብኣዊ መሰላትን ስነ ኣእምራዊ ፀቕጥን ኣጥቢቕና እናኾነና ፍታሕ ንምርካብ ብሰፊሑ ከምከትን ከቃላዕን ስለዝግቦኡ መንግስቲ ትግራይ ጠመተ ገይሩ ምስ ዝምልከቶም ኣካላትን ውዳቢታትን ክሰርሕ፣ ከተሓባብርን ክመርሕን ከምዝግባእ መልእኽትና ነመሓልፍ፤
- 5) ንሕና ነበርቲ ኣመሪካ ወደ-ዓዊ ኩነታት ትግራይና ዕለት ብዕለት እናተኸታተልና ኣብ ልምዓት ትግራይናን ህዝብናን ነጢፍና ኣብ ምስታፍ እንርከብ ኮይኑ ኣብ ቀረባ እዋን ዝገበርናዮ ብኣብነት ዝግለፅ ተሳትፎና፣ ንተመዛበልቲ ወገናትና እግሪ መትከሊ፣ ንክልላዊ መንግስትና ቁጠባዊ ዓቕሚ መደንፍዒ፣ ንፅሪየት ትምህርቲ መንእሰይ ወለዶ ትግራይ ዝውዕል ኣብ ማሕበር ልምዓት ትግራይና ብንጥፈት ግቡእና እናፈፀምና እንርከብ እንትኸውን ቀደልናውን ኣብ ኩለመዳያዊ መኸተ ህዝብና ብንቕሓት ከምንሳተፍ ቃል ንኣትው።

“መስመርና ኣፅኒዕና ንመኽተ”

